

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేశరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీపరాశరభట్టార్యైరనుగృహీతం

॥ శ్రీరంగరాజస్తవం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీరంగరాజస్తవం ॥

శ్రీపరాశర భట్టార్యః శ్రీరంగేశపురోహితః।

శ్రీవత్సాంకసుతః శ్రీమాన్ శ్రేయసే మేఽస్తు భూయసే ॥

శ్రీరంగరాజస్తవే పూర్వశతకం

శ్రీవత్సచిహ్నమిశ్రేభ్యో నమ ఉక్తిమధీమహే।
యదుక్తయస్త్రయాకంఠే యాంతి మంగలనూత్రతాం ॥ 1 ॥

రామానుజపదచ్ఛాయా గోవిందాహ్వానపాయినీ।
తదాయత్తస్వరూపా సా జీయాన్మద్విశ్రమస్థలీ ॥ 2 ॥

రామానుజమునిర్జీయాద్యో హరేర్భక్తియంత్రతః।
కలికోలాహలక్రీడాముధాగ్రహమపాహరత్ ॥ 3 ॥

విధాయ పైదికం మార్గమకౌతస్కుతకంటకం।
నేతారం భగవద్భక్తేర్యమునం మనవామహై ॥ 4 ॥

నౌమి నాథమునిం నామ జీమూతం భక్త్యవగ్రహే।
వైరాగ్యభగవత్తత్వజ్ఞానభక్త్యభివర్షకం ॥ 5 ॥

ఋషిం జుషామహే కృష్ణతృష్ణాతత్త్వమివోదితం।
సహస్రశాఖాం యోద్రాక్షీద్ధ్రావిడిం బ్రహ్మసంహితాం ॥ 6 ॥

నమః శ్రీరంగనాయక్యై యదూభ్రవిభ్రమభేదతః।
ఈశేశితవ్యవైషమ్యనిమ్నోన్నతమిదం జగత్ ॥ 7 ॥

శ్రీస్తనాభరణం తేజః శ్రీరంగేశయమాశ్రయే।
వింతామణిమివోద్వాంతముత్సంగేఽనంతభోగినః ॥ 8 ॥

అస్తి వస్త్విదమిత్థంతప్రసంఖ్యానపరాజ్ముఖం |
 శ్రీమత్యాయతనే లక్ష్మీపదలాక్షైకలక్షణం || 9 ||

లక్ష్మీకల్పలతో త్తుంగస్తనస్తబకచంచలః |
 శ్రీరంగరాజభృంగో మే రమతాం మానసాంబుజే || 10 ||

స్వస్తి శ్రీస్తనకస్తూరీమకరీముద్రితోరసః |
 శ్రీరంగరాజాచ్ఛరదశ్శతమాశాస్మహేతమాం || 11 ||

పాతు ప్రణతరక్షాయాం విలంబమనహన్నివ |
 సదా పంచాయుధీం బిభ్రత్స నః శ్రీరంగనాయకః || 12 ||

అమతం మతం మతమథామతం స్తుతం
 పరినిందితం భవతి నిందితం స్తుతం |
 ఇతి రంగరాజముదజూఘుషత్రయీ
 స్తుమహే వయం కిమితి తన్న శక్నుమః || 13 ||

యది మే సహస్రవదనాదివైభవం
 నిజమర్పయేత్స కిల రంగచంద్రమాః |
 అథ శేషవన్మమ చ తద్వదేవ వా
 స్తుతిశక్త్యభావవిభవేఽపి భాగితా || 14 ||

సో అంగ! వేద యది వా న కిలేతి వేదః
 సందేర్ధ్యనర్థవిదమాత్మని రంగనాథం |
 స్థానేతదేష ఖలు దోషమలీమసాభిః
 మద్వ్యాగ్భిరైశమతిశాయనమావృణోతి || 15 ||

స్వం సంస్కృతద్రావిడవేదసూక్ష్మైః
 భాంతం మదుక్తైర్మలినీకరోతి |

శ్రీరంగకమ్రుః కలభం క ఏవ

స్నాత్వాఽపి ధూలీరసికం నిషేధ్ధా || 16 ||

కింతు ప్రపత్తిబలతారితవిష్ణుమాయ-

మద్వంశ్యరాజకులదుర్లలితం కిలైవం |

శ్రీరంగరాజకమలాపదలాలిత త్వం

యద్వాఽపరాధ్యతి మమ స్తు తిసాహసేఽస్మిన్ || 17 ||

నాథస్య చ స్వమహిమార్ణవపారదృశ్య

విజ్ఞానవాగ్విలసితం సహతే న వేదః |

ఆపేక్షికం యది తదస్తి మమాపి తేన

శ్రీరంగిణస్సుతివిధావహమధ్యకార్షం || 18 ||

అన్యత్రా తద్గుణోక్తిర్భగవతి న తదుత్కర్షచౌర్యైః పరేషాం

స్తు త్యత్వాద్యావదర్థా ఫణితిరపి తథా తస్య నిస్సీమకత్వాత్ |

ఆమ్నాయానామసీమ్నామపి హరివిభవే వర్షబిందోరివాభౌ

సంబంధాత్స్వాత్మలాభో న తు కబలనతః స్తో తురేవం న కిం మే || 19 ||

కావేరీమవగాహిషీయ భగవద్భోగాంతరాయీ భవత్

కర్మక్లేశఫలాశయప్రశమనోద్వలామలస్రోతసం |

జంతోస్సంసరతోఽర్చిరాదిసరణివ్యాసంగభంగాయ యా

లోకేఽస్మిన్ విరజేవ వేల్లితజలా శ్రీరంగమాలింగతి || 20 ||

దుగ్ధాబ్ధిర్జనకో జనన్యహామియం శ్రీరేవ పుత్రీ వరః

శ్రీరంగేశ్వర ఏతద్ర్హమిహ కిం కుర్యామితివాకులా |

చంచచ్చామరచంద్రచందనమహామాణిక్యముక్తోత్కరాన్

కావేరీ లహరీకరైర్విదధతి పర్యేతి సా సేవ్యతాం || 21 ||

తీర్థం శుంధతి పాతి నందనతరూఁ రథ్యాంగణాన్యక్షతి
 స్నానీయార్హణపానవారి వహతి స్నాతః పునీతే జనాఁ |
 శ్యామం వేదరవో వ్యనక్తి పుళినే ఫేనైహసంతీవ త-
 ద్గంగాం విష్ణుపదీత్వమాత్రముఖరాం హేమాపగా హంత్వఘం || 22 ||

అగణితగుణావద్యం సర్వం స్థిరత్రసమప్రతి-
 క్రియమపి పయః పూరైరాప్యాయయంత్యనుజాగ్రతీ |
 ప్రవహతి జగద్ధాత్రీ భూత్వేవ రంగపతేర్దయా
 శిశిరమధురాఽగాధా సా నః పునాతు మరుద్వృధా || 23 ||

తరలతనుతరంగైర్మందమాందోల్యమాన-
 స్వతటవిటపిరాజీమంజరీసుప్తభృంగా |
 క్షిపతు కనకనామ్ని నిమ్నగా నారికేల-
 క్రముకజమకరందైర్మాంసలాపా మదంహః || 24 ||

కదలవకుల జంబూపూగమాకందకంఠ-
 ద్వయససరసనీరామంతరా సహ్యకన్యాం |
 ప్రబలజలపిపాసాలంబమానాంబుదౌఘ-
 భ్రమకరతరుబృందం వంద్యతామంతరీపం || 25 ||

యద్విష్ణోః పదమతమః పరోరజోఽగ్ర్యం
 ముక్తానామనువిరజం విదీప్రమాహుః |
 తత్పుణ్యం పుళినమిదంతయాఽద్య మధ్యే-
 కావేరి స్ఫురతి తదీక్షిషీయ నిత్యం || 26 ||

త్రయ్యంతప్రహతిమతీషు వైష్ణవానాం
 ప్రాప్యాసు ప్రచురభవశ్రమాపహాసు |
 కావేరీపరిచరితాసు పావనీషు
 శ్రీరంగోపవనతటిషు వర్తిషీయ || 27 ||

స్ఫురితశఫరదీర్యన్నా లికేరీగులుచ్చ-
 ప్రస్యమరమధుకుల్యావర్ధితానోకహాని |
 రతిమవిరతి రంగారామరమ్యస్థలాని
 క్రముకపదసమోచామేచకాని క్రియాసుః || 28 ||

అధిపరమపదం పురీమయోధ్యాం
 అమృతవృతామపరాజితాముశంతి |
 పుశినముపరి రంగరాజధానీ
 పిశితదృశామపి సా పురశ్చకాన్తి || 29 ||

భవపదమపి దివ్యధామ కర్తుం
 తదుభయతంత్రితహర్మ్యమాలికేవ |
 భవనమణితలైర్విజృంభమాణా
 జయతి తరామిహ రంగరాజధానీ || 30 ||

మణిమకరరుచీర్వితత్య పాశాన్
 విస్యమరకేతుకరైర్మృగం హిమాంశోః |
 శ్రియ ఇవ నవకేలయే జిఘృక్షుః
 సుఖయతు రంగపురీ చకాసతీ నః || 31 ||

జనపదసరిదంతరీపపుష్యత్
 పురపరిపాలననిత్యజాగరూకాన్ |
 ప్రహరణపరివారవాహనాథ్యాన్
 కుముదముఖాన్ గణనాయకాన్ నమామి || 32 ||

అహృతసహజదాస్యాః సూరయస్సన్తబంధా
 విమలచరమదేహో ఇత్యమి రంగధామ |
 మహితమనుజయతిర్యకాన్ధవరత్వాశ్శ్రియంతే
 సునియతమితి హ స్మ ప్రాహురేభ్యో నమః స్తాత్ || 33 ||

శ్రీరంగదివ్యభవనం భువి గోపురాణాం
 ప్రాకారితేన నికరేణ గురుత్మతేవ |
 పార్శ్వప్రసారితపతత్రపుటేన భక్త్యా
 నానాతనూభిరుపగూఢముపఘ్నయామః || 34 ||

ప్రాకారమధ్యాజిరమండపోక్త్యా
 సదీపరత్నాకరరత్నశైలా |
 సర్వంసహో రంగవిమానసేవాం
 ప్రాప్తేవ తన్మందిరమావిరస్తి || 35 ||

జితబాహ్యజినాదిమణిప్రతిమా
 అపి వైదికయన్నివ రంగపురే |
 మణిమండపవపగణాన్ విదధే
 పరకాలకవిః ప్రణమేమహి తాన్ || 36 ||

స్మేరాననాక్షికమలైర్నమతః పునానాన్
 దంష్ట్రాగ్రదాభ్రుకుటిభిర్ద్విషతో ధునానాన్ |
 చండప్రచండముఖతః ప్రణమామి రంగ-
 ద్వారావలీషు చతస్పృష్వధికారభాజః || 37 ||

సర్వాత్మసాధారణనాథగోష్ఠి-
 పూరేఽపి దుష్పూరమహోవకాశం |
 ఆస్థానమానందమయం సహస్ర-
 స్థాణాదినాఽఽమ్నా తమవాప్నవాని || 38 ||

విహారతి హరౌ లక్ష్మ్యా లీలాతపత్రపరిష్కీయా-
 వినిమయవిధానూనానూనిక్రియాసఫలోత్పలాం |
 అథ మునిమనః పద్మేష్వబ్జాసహాయవిహారజ-
 శ్రమహారతటిం యామస్తామైందవీమరవిందినీం || 39 ||

తాపత్రయామైందవపుష్కరిణ్యాం
 నిమజ్జ్య నిర్వాపయితాఽస్మి యస్యాః |
 అభ్యాసతోఽపామఘమర్షణీనాం
 చంద్రస్సుధాదీధితి తామవాప || 40 ||

పూర్వేణ తాం తద్వదుదారనిమ్న -
 ప్రసన్నశీతాశయమగ్ననాథాః |
 పరాంకుశాద్యాః ప్రథమే పుమాంసో
 నిషేదివాంసో దశ మాం దయేరన్ || 41 ||

ఆధారశక్తిముపరి ప్రకృతిం పరేణ
 తాం కూర్మమత్ర ఫణినం పృథివీం ఫణాసు |
 పృథ్వావ్యం పయోధిమధితన్నలినం నిధాయ
 శ్రీరంగధామ సునివిష్టమభిష్టవాని || 42 ||

పరేణ నాకం పురి హేమమయ్యాం
 యో బ్రహ్మకోశోఽస్త్వపరాజితాఖ్యః |
 శ్రీరంగనామ్నా తమపౌరుషేయం
 విమానరాజం భువి భావయాని || 43 ||

అనాద్యామ్నా త త్వాత్పురుషరచనాదోషరహితం
 జనే తాంస్తాన్ కామాన్ విదధదపి సాయుజ్యహృదయం |
 అసందేహోధ్యాసం భగవదుపలంభస్థలమమీ
 ప్రతీమః శ్రీరంగం శ్రుతిశతసమానర్థి శరణం || 44 ||

అపి ఫణిపతిభావాచ్ఛుభ్రమంతశ్శయాలోః
 మరకతసుకుమారైరంగభర్తుర్మయూఛైః |
 సకలజలధిపానశ్యామజీమూతజైత్రం
 పుళకయతి విమానం పావనం లోచనే నః || 45 ||

వ్యాపి రూపమపి గోష్పదయిత్వా
 భక్తవత్సలతయోజ్ఞితవేలం |
 తద్ద్విషంతపన్యకేసరిరూపం
 గోపురోపరి విజృంభితమీడే || 46 ||

అహమలమవలంబస్సీదతామిత్యజస్రం
 నివసదుపరిభాగే గోపురం రంగధామ్నః |
 క్వచన నృపరిపాటీవాసితం క్వాపి సింహా-
 క్రమసురభితమేకం జ్యోతిరగ్రే చకాస్తి || 47 ||

సంశోధ్య పావనమనోహరదృష్టిపాతైః
 దేవాయ మామపి నివేదయతాం గురూణాం |
 సవ్యోత్తరే భగవతోఽస్య కటాక్షవీక్షా-
 పంక్తిం ప్రపద్య పరితః పరితో భవేయం || 48 ||

శ్రీరంగరాజకరనమ్రితశాఖికాభ్యో
 లక్ష్మ్య స్వహస్తకలితశ్రవణావతంసం |
 పున్నాగతల్లజమజస్రసహస్రగీతి-
 నేకోత్థదివ్యనిజసౌరభమామనామః || 49 ||

శ్రీరంగచంద్రమసమిందిరయా విహర్తుం
 విన్యస్య విశ్వచిదచిన్నయనాధికారం |
 యో నిర్వహత్యనిశమంగులిముద్రయైవ
 నేనాన్యమన్యవిముఖాస్తమశిశ్రియామ || 50 ||

సైన్యధురీణప్రాణసహాయాం
 నూత్రవతీమాశిశ్రియమంబాం |
 శ్రీపదలాక్షాలాంభితసేవా-
 ప్రోతలసద్దోర్వల్లివిలాసాం || 51 ||

విదధతు సుఖం విష్వక్సేనస్య తే ప్రథమే భటాః
 కరిముఖజయత్సేనౌ కాలాహ్వాసింహముఖౌ చ న |
 జగతి భజతాం తత్తత్ప్రీత్యాహతూలదవానలాః
 దిశిదిశి దివారాత్ర శ్రీరంగపాలనకర్మతాః || 52 ||

శ్రుతిమయమతిహర్షప్రశ్రయస్మేరవక్త్రం
 మణిముకురమివాగ్రే మంగలం రంగధామ్నః |
 శరణమభిగతాః స్మో యత్ర రూపస్వరూప-
 స్వగుణమహిమదర్శ్యే మోదతే రంగశాయీ || 53 ||

తార్క్ష్యపక్షతివదస్య వల్లభాం
 రుద్రయా సహ సుకీర్తిమర్చయే |
 హర్షబాష్పమపి కీర్తిమర్థినాం
 యన్ముఖేన కమల కటాక్షయేత్ || 54 ||

స్వాస్త్రరూపస్ఫురన్మౌళి మా శబ్ద ఇతి-
 ఉద్ధునానాం సురాంస్తర్జనీముద్రయా |
 నాథనిద్రోచితోన్నిద్రతామ్రేక్షణాం
 సంచరంతీం స్తుమస్తాం చ పంచాయుధీం || 55 ||

అస్త్రగ్రామాగ్రేసరం నాథవీక్షా-
 శీధుక్షీబోద్వేలన్యత్తాభిరామం |
 చక్రం దైత్యచ్ఛేదకల్మాషితాంగం
 భ్రామ్యజ్జ్వాలామాలభారి ప్రపద్యే || 56 ||

హనుభూషవిభీషణయోః స్యాం
 యతమావిహ మోక్షముపేక్ష్య |
 రఘునాయకనిష్క్రయభూతం
 భువి రంగధనం రమయేతే || 57 ||

ఇతో బహిః పంచ పరాంచి ఖాని
 ప్రత్యంచి తాని స్యురితోఽంతరిత్థం |
 ఔపాధికేభ్యో నిరుపాధిభోగ్యే
 ప్రత్యాహారద్వేత్రవరం వ్రజామి || 58 ||

శేషశయలోచనామృత-
 నదీరయాకులితలోలమానానాం |
 ఆలంబమివామోద-
 స్తంభద్వయమంతరంగమభియామః || 59 ||

శ్రీరంగాంతర్మందిరం దీప్రశేషం
 శ్రీభూమీతద్రమ్యజామాతృగర్భం |
 పశ్యేమ శ్రీదివ్యమాణిక్యభూషా
 మంజూషాయాస్తుల్యమున్మీలితాయాః || 60 ||

లీలాలతాకృపాణీ-
 భృంగారపతద్గ్రహోర్పితకరాగ్రాః |
 ప్రోతావతంసితకుచాః
 పదాబ్జసంవాహినీర్వయం స్తుమహే || 61 ||

ముకులితనలినాస్సకౌముదీకా ఇవ
 సునిశా విమలాదికా నవాపి |
 శిరసి కృతనమస్యదేకహస్తా
 ఇతరకరోచ్ఛలచామరాః శ్రయేయం || 62 ||

ఉత్ఫుల్లపంకజతటాకమివోపయాని
 శ్రీరంగరాజమిహ దక్షిణసవ్యసీమ్నోః |
 లక్ష్మీం విహారరసికామివ రాజహంసీం
 ఛారామివాభ్యుదయినీమవనీం చ తస్యాః || 63 ||

పిబ నయన! పరస్తే రంగధుర్యాభిధానం
 స్థితమివ పరిపుల్లత్పండరీకం తటాకం।
 శ్రియమపి విహారంతీం రాజహంసీమివాస్మిన్
 ప్రతిఫలనమివాస్యాః పశ్య విశ్వంభరాం చ॥ 64 ॥

సౌ శీల్యశీతలమవేలకృపాతరంగ-
 సంప్లావితాఖిలమకృత్రిమభూమ నిమ్నం।
 లక్ష్మ్యా చ వాసితమభూమ విగాహమానాః
 శ్రీరంగరాజమిషపద్మసరః ప్రసన్నం॥ 65 ॥

సింహాసనే కమలయా క్షమయా చ విశ్వం
 ఏకాతపత్రయితుమస్మదసూన్నిషణ్ణం।
 లక్ష్మీస్వయంవరసనాథితయౌవనశ్రీ-
 సౌందర్యసంపదవలిప్తమివాలిహీయ ॥ 66 ॥

ఆపాదమూలమణిమౌళి సముల్లసంత్యా
 స్వాతంత్ర్యసౌహృదతరంగితయాఽంగభంగాః।
 సఖ్యం సమస్తజనచేతసి సందధానం
 శ్రీరంగరాజమనిమేషమనుస్త్రియాస్మ ॥ 67 ॥

క్షితికమలనివాసాకల్పవల్లీసలీలో-
 ల్లతనదశదిశోద్యద్యౌవనారంభజృంభః।
 శ్రమమపహారతాం మే రంగధామేతి తత్త-
 ద్వరమయఫలనప్రః పత్రలః పారిజాతః॥ 68 ॥

సంభాషమాణమివ సర్వవశంవదేన
 మందస్మితేన మధురేణ చ వీక్షణేన।
 దీవ్యాస్త్రపుష్పితచతుర్భుజమత్యుదారం
 రంగాస్పదం మమ శుభాశ్రయమాశ్రయాణి ॥ 69 ॥

ఏతే శంఖగదాసుదర్శనభృతః క్షేమాంకరా బాహవః
 పాదద్వంద్వమిదం శరణ్యమభయం భద్రం చ వో హే జనాః! |
 ఇత్యూచుష్యభయంకరే కరతలే స్మేరేణ వక్త్రేణ త-
 ద్వాస్యికుర్వన్నివ నిర్వహేన్మమ ధురం శ్రీరంగసర్వంసహః || 70 ||

అంగైరహంప్రథమికాచరితా త్మదానైః
 ఆమోదమాననవయౌవనసావలేపైః |
 హై! పారిజాతమివ నూతనతాయమాన-
 శాఖాశతం కథమధీమహి రంగధుర్యం || 71 ||

ఆలోకా హృదయాలవో రసవశాదీశానమీషత్స్మితం
 ప్రచ్ఛాయాని వచాంసి పద్మనిలయాచేతశ్శరవ్యం వపుః |
 చక్షుష్మంతి గతాగతాని త ఇమే శ్రీరంగశృంగార! తే
 భావా యౌవనగంధినః కిమపరం సింఛంతి చేతాంసి నః || 72 ||

ఆయత్కిరీటమలికోల్లసదూర్ధ్వపుండ్రం
 ఆకర్ణలోచనమనంకుశకర్ణపాశం |
 ఉత్ఫుల్లవక్షసముదాయుధబాహుమర్త-
 న్నివించ రంగపతిమబ్జపదం భజామః || 73 ||

అబ్జన్యస్తపదాబ్జమంచితకటీసంవాదికౌశేయకం
 కించిత్తాండవగంధిసంహననకం నిర్వాజ్యమందస్మితం |
 చూడాచుంబిముఖాంబుజం నిజభుజావిశ్రాంతదివ్యాయుధం
 శ్రీరంగే శరదశ్శతం తత ఇతః పశ్యేమ లక్ష్మీసఖం || 74 ||

అగ్రే తార్క్ష్యేణ పశ్చాదహిపతిశయనేనాత్మనా పార్శ్వయోశ్చ
 శ్రీభూమిభ్యామత్ప్రప్త్యా నయనచులకనైస్సేవ్యమానామృతౌఘం |
 వక్త్రేణావిఃస్మితేన స్ఫురదభయగదాశంఖచక్రైర్భుజాగ్రైః
 విశ్వస్మై తిష్ఠమానం శరణమశరణా రంగరాజం భజామః || 75 ||

ఆర్తాపాశ్రయమర్థికల్పకమసహ్యోగస్కరక్షాతలం
 సద్యస్సంశ్రితకామధేనుమభియత్సర్వస్వమస్మద్ధనం |
 శ్రీరంగేశ్వరమాశ్రయేమ కమలాచక్షుర్మహీజీవితం
 శ్రీరంగే స సుఖాకరోతు సుచిరం దాస్యం చ ధత్తాం మయి || 76 ||

స్వఫణవితానదీప్రమణిమాలిసుదామరుచి-
 మ్రదిమసుగంధిభోగసుఖశాయితరంగధనం |
 మదభరమంథరోచ్ఛ్వాసితనిశ్శ్వాసితోత్తరలం
 ఫణిపతిఠోలికాతలిమమాశ్వాసీమః ప్రణతాః || 77 ||

వటదలదేవకీజఠరవేదశిరః కమలాస్తన-
 శఠకోపవాగ్వపుషి రంగగృహే శయితం |
 వరదముదారదీర్ఘభుజలోచనసంహననం
 పురుషముపాసిషీయ పరమం ప్రణతార్తిహారం || 78 ||

ఉదధిపరమవ్యోమోర్విస్మృత్య పద్మవనాలయా-
 వినిమయమయీం నిద్రాం శ్రీరంగనామని ధామని |
 ఫణిపరిబృఢస్ఫారప్రశ్వాసనిఃశ్వాసితక్రమ-
 స్థలితనయనం తన్వన్ మన్వీత నః పరమః పుమాన్ || 79 ||

జలధిమివ నిపీతం నీరదేనాద్రిమబ్ధౌ
 నిహితమివ శయానం కుంజరం వాఽద్రికుంజే |
 కమలపదకరాక్షం మేచకం ధామ్ని నీలే
 ఫణినమధిశయానం పూరుషం వందిషీయ || 80 ||

శ్రీరంగేశయ ఇహ శర్మ నిర్మిమీతాం
 ఆతామ్రాధరపదపాణివిద్రుమో నః |
 కావేరీలహరికరోపలాల్యమానో
 గంభీరాద్భుత ఇవ తర్ణకోఽర్ణవస్య || 81 ||

నించేదిమం చ జనమిందిరయా తటిత్వాన్
 భూషామణిద్యుతిభిరింద్రధనుర్దధానః |
 శ్రీరంగధామని దయారసనిర్భరత్వాద్
 అద్రౌ శయాలురివ శీతలకాలమేఘః || 82 ||

ఆమౌలిరత్నమకరాత్పునరా చ పద్భ్యం
 ధామక్రమొన్నమదుదారమనోహరాంగం |
 శ్రీరంగశేషశయనం నయనైః పిబామః
 పశ్యన్మనఃప్రవణమోఘమివామృతస్య || 83 ||

అరవిందితమంఘ్రిపాణివక్త్రైః
 అపి తాపింఛితమంచితాంగకాంత్యా |
 అధరేణ చ బంధుజీవితం శ్రీః
 నియతం నందనయేత రంగచంద్రం || 84 ||

అన్యోన్యరంజకరుచోఽనుపమానశోభాః
 దివ్యస్రగంబరపరిష్కరణాంగరాగాః |
 సంస్పర్శతః పులకితా ఇవ చిన్మయత్వాత్
 రంగేందుకాంతిమధికాముపబృంహాయంతి || 85 ||

ద్రుతకనకజగిరిపరిమిలదుదధి-
 ప్రచలితలహారివదహమహామికయా |
 స్నపయతి జనభిమమపహారతి తమః
 ఫణిశయమరతకమణికిరణగణః || 86 ||

భోగీంద్రనిఃశ్వసితసౌరభవర్ధితం శ్రీ
 నిత్యానుషక్తపరమేశ్వరభావగంధి |
 సౌరభ్యమాప్లతదిశావధి రంగనేతుః
 ఆనందసంపది నిమజ్జయతే మనాంసి || 87 ||

రంగభర్తురపి లోచనచర్చాం
 సాహసావలిషు లేఖయమానం।
 పుష్పహాస ఇతి నామ దుహానం
 సౌకుమార్యమతివాజ్మనసం నః॥ 88 ॥

ఏకైకస్మిన్నరమవయవేనంతసౌందర్యమగ్నం
 సర్వం ద్రక్ష్యే కథమితి ముథా మామథా మందచక్షుః।
 త్వాం సౌభ్రాత్రవ్యతికరకరం రంగరాజాంగకానాం
 తల్లావణ్యం పరిణమయితా విశ్వపారీణవృత్తి॥ 89 ॥

వపుర్మందారస్య ప్రథమకుసుమోల్లాససమయః
 క్షమాలక్ష్మీభృంగీసకలకరణోన్మాదనమధు।
 వికాసస్సౌందర్యస్రజి రసికతాశీధుచులకో
 యువత్వం రంగేందోస్సరభయతి నిత్యం సుభగతాం॥ 90 ॥

కిరీటచూడరత్నరాజిరాధిరాజ్యజల్పికా।
 ముఖేందుకాంతిరున్ముఖం తరంగితేవ రంగిణః॥ 91 ॥

శిఖారత్నోద్ధీప్రం దిశిదిశి చ మాణిక్యమకరీ-
 లసచ్ఛృంగం రంగప్రభుమణికిరీటం మనుమహే।
 సముత్తుంగస్థితం చిదచిదధిరాజశ్రియ ఇవ
 ప్రియాక్రీడం చూడామణిమపి నితంబం తమభితః॥ 92 ॥

విహారతు మయి రంగిణశ్చూలికా
 భ్రమరకతిలకోర్ధ్వపుండ్రోజ్జ్వలం।
 ముఖమమృత తటాకచంద్రాంబుజ-
 స్మయహరశుచిమగ్ధమందస్మితం॥ 93 ॥

ముఖపుండరీకముపరి త్రికంటకం
 తిలకాశ్చ కేసరసమాస్సమౌక్తికాః।

ఇహ రంగభర్తురభియన్మధువ్రత-
ప్రకరశ్రియం భ్రమరకాణి బిభ్రతి || 94 ||

హృదయం ప్రసాదయతి రంగపతేః
మధురోర్ధ్వపుండ్రతిలకం లలితం |
అలికార్థచంద్రదలసంవలితాం
అమృతస్రతిం యదభిశంకయతే || 95 ||

సరసీరుహే సమవనామ్య మదాత్
ఉపరి ప్రన్యత్యదలిపంక్తినిభే |
స్ఫురతో భ్రువాపుపరి లోచనయోః
సవిలాసలాస్యగతి రంగభృతః || 96 ||

స్మరశరనలినభ్రమాన్నేత్రయోః
పరిసరనమదిక్షుచాపచ్ఛవి |
యుగముదయతి రంగభర్తుర్భ్రువోః
గురుకులమివ శార్కన్యత్తశ్రియః || 97 ||

కృపయా పరయా కరిష్యమాణే
సకలాంగం కిల సర్వతోఽక్షి నేత్రే |
ప్రథమం శ్రవసీ సమాస్తృణాతే
ఇతి ధైర్యేణ విదంతి రంగనేతుః || 98 ||

శ్రవోనాసారోధాత్తదవధికణోలాయితగతే
విశాలస్ఫీతాయద్రుచిరశిశిరాతామ్రధవలే |
మిథో బద్ధస్పర్ధస్ఫురితశఫరద్వంద్వలలితే
క్రియాస్తాం శ్రీరంగప్రణయినయనాబ్జే మయి దయాం || 99 ||

కరుణామృతకూలముద్వహైషా
ప్రణమత్స్వాగతికీ ప్రసన్నశీతా |

మయి రంగధనోపకర్ణికాఽక్షోః
సరితోర్విక్షణవీచినంత తిఃస్తా త్ ॥ 100 ॥

విలసతి నాసా కల్పకవల్లీ
ముగ్ధేవ రంగనిలయస్య |
స్మితమపి తన్నవకుసుమం చిబుక-
కపోలం చ పల్లవోల్లసితం ॥ 101 ॥

నయనశఫరివిద్ధౌ కర్ణపాశావరుద్ధౌ
రుష ఇవ లుతతోఽర్చిర్మంజరీరుద్ధిరంతౌ |
పరిమిలదలకాలీశైవలామంసవేలాం
అనుమణిమకరోద్ధౌ రంగధుర్యామృతాభేః ॥ 102 ॥

అధరమధురాంభోజం తత్కర్ణపాశమృణాలికా-
వలయమభి మామాస్తాం రంగేందువక్త్రసరశ్చిరం |
నయనశఫరం నాసాశైవాలవల్లరి కర్ణికా-
మకరమలకశ్రేణీపర్యంతనీలవనావలి ॥ 103 ॥

రమయతు స మాం కంఠః శ్రీరంగనేతురుదంచిత-
క్రముకతరుణగ్రీవాకంబుప్రలంబమలిఘ్నచః |
ప్రణయవిలగల్గక్ష్మీవిశ్వంభరాకరకందలీ-
కనకవలయక్రీడాసంక్రాంతరేఖ ఇవోల్లసన్ ॥ 104 ॥

అధిష్ఠానస్తమభౌ భువనపృథుయంత్రస్య కమలా-
కరేణోరాలానే అరికరిఘటోన్మాధముసలౌ |
ఫణీంద్రస్ఫీతస్రగ్వ్యతికరితసందిగ్ధవిభవౌ
భుజౌ మే భూయాస్తామభయమభి రంగప్రణయినః ॥ 105 ॥

ప్రతిజలధితో వేలాశయ్యాం విభీషణకౌతుకాత్
 పునరివ పురస్కర్తుం శ్రీరంగిణః ఫణిపుంగవే।
 సముపదధతః కంచిత్కంచిత్ప్రసారయతో భుజ-
 ద్వయమపి సదా దానశ్రద్ధాలు దీర్ఘముపాస్మహే॥ 106 ॥

కుసుమభరాలసౌ స్ఫటికవేదిశయౌ విటపా-
 వమరతరోః పరం పరిహసత్ పృథు రంగభుజః।
 బహుమణిముద్రికాకనకకంకణదోర్వలయైః
 కిసలయి దోర్ద్వయం ఫణిని నిర్భరసుప్తమిమః॥ 107 ॥

మద్రక్షావ్రతకౌతుకే సుకటకే విక్రాంతికర్ణజపే
 శార్ఙ్గజ్యుకిణకర్కశిమ్ని సుమనస్సృజ్మోహనే మార్దవే।
 దోర్ద్వంద్వం బహుశ ప్రలోభ్య కమలాలీలోపధానం భవత్
 తచ్చిత్రాలకముద్రితం విజయతే శ్రీరంగసంసంగినః॥ 108 ॥

భవార్తానాం వక్త్రామృతసరసి మార్గం దిశదివ
 స్వయం వక్త్రేణేదం వరదమితి సందర్శితమివ।
 కరాంభోజం పంకేరుహవనరుషా పాటలమివ
 శ్రయామి శ్రీరంగేశయితురుపధానీకృతమహం॥ 109 ॥

కిరీటం శ్రీరంగేశయితురుపధానీకృతభుజః
 విధీశాధీశత్వాద్ధటత ఇతి సంస్పృశ్య వదతి।
 నిహీనానాం ముఖ్యం శరణమితి బాహుస్తదితరః
 స్ఫుటం బ్రూతే పాదాంబుజయుగళమాజానునిహితః॥ 110 ॥

మలయజశశిలిప్తం మాలతీదామతల్పం
 సుమణిసరవితానం కౌస్తుభస్వస్తిదీపం।
 దనుజవృషవిషాణోల్లేఖచిత్రం చ లక్ష్మీ-
 లలితగృహముపాసే రంగసర్వంసహోరః॥ 111 ॥

హారస్ఫారితఫేనమంశులహారీమాలర్ది ముక్తాఫల-
 శ్రేణీశీకరదుర్దినం తత ఇతో వ్యాకీర్ణరత్నోత్కరం |
 ఆవిఃకౌస్తుభలక్ష్మి రంగవసతేర్నిసీమభూమాదుభతం
 వక్షో మందరమధ్యమానజలధిశ్లాఘం విలోకేమహి || 112 ||

వక్షఃస్థల్యాం తులసికమలాకౌస్తుభైర్వైజయంతీ
 సర్వేశత్వం కథయతి తరాం రంగధామ్నస్తదాస్తాం |
 కూర్మవ్యాఘ్రీనఖపరిమిలత్పంచహేతీ యశోదా-
 నద్ధా మౌగ్ధ్యాభరణమధికం నస్సమాధిం ధినోతి || 113 ||

కియాన్ భరో మమ జగదండమండలీతి
 అతృప్తితః క్రశితమివోదరం విభోః |
 రిరక్షిషో చితజగతీపరంపరాం
 పరామివ ప్రథయతి నాభిపంకజం || 114 ||

త్రివిధచిదచిదబ్బందం తుందావలంబివలిత్రయం
 విగణయదివైశ్వర్యం వ్యాఖ్యాతి రంగమహేశితుః |
 ప్రణతవశతాం బ్రూతే దామోదరత్వకరః కిణః
 తదుభయగుణాకృష్టం పట్టం కిలోదరబంధనం || 115 ||

త్రయో దేవాస్తుల్యాస్త్రితయమిదమద్వైతమధికం
 త్రికాదస్మాత్తత్త్వం పరమితి వితర్కాన్ విఘటయన్ |
 విభోర్నాభీపద్మో విధిశివనిదానం భగవతః
 తదన్యదూఘ్నిభంగీపరవదితి సిద్ధాంతయతి నః || 116 ||

గరేభ కృత్వా గోప్తుమనంతం జగదంతః
 మజ్జద్భిమ్యా వాంఛతి సామ్యం నను నాభిః |
 ఉత్తిప్యైతతేప్రిక్షితుముద్యద్భిమిభూయం
 నాభీపద్మో రంహతి రంగాయతనాభేః || 117 ||

మదమివ మధుకైటభస్య రంభా-

కరభకరీంద్రకరాభిరూప్యదర్పం।

స్ఫుటమివ పరిభూయ గర్వగుర్వోః

కిముపమమీమహి రంగకుంజరోర్వోః ॥ 118 ॥

కఠీకాంతిసంవాదిచాతుర్య నీవీ-

లసద్రత్నకాంచీకలాపానులేపం।

మహాభ్రంలిహన్మేరుమాణిక్యసానూః

ఇవాభాతి పీతాంబరం రంగబంధోః ॥ 119 ॥

భర్మస్థలాంశుపరివేష ఇవాంబురాశేః

సంధ్యాంబువాహనికురుంబమివాంబరస్య।

శంపాకదంబకమివాంబుముచో మనా నః

పీతాంబరం పిబతి రంగధురంధరస్య ॥ 120 ॥

వైభూషణ్యాం కాంతిరాంగీ నిమగ్నా

విష్యద్రీచీ కాపి సోన్మాదవృత్తిః।

జానే జానుద్వంద్వవార్తావివర్తో

జాతః శ్రీమద్రంగతుంగాలయస్య ॥ 121 ॥

శ్రీరంగేశయజంఘే శ్రీభూమ్యామర్కహర్షకంటకితే।

తత్కేలినలినమాంసలనాలద్వయలలితమాచరతః ॥ 122 ॥

వందారుబృందారకమౌలిమాలా-

యుంజానచేతః కమలాకరేభ్యః।

సంక్రంతరాగావివ పాదపద్మౌ

శ్రీరంగభర్తుర్మనపై నపై చ ॥ 123 ॥

యద్బృందావనపండితం దధిరవైర్యత్తాండవం శిక్షితం

యల్లక్ష్మీకరసౌఖ్యసాక్షి జలజప్రస్పర్ధమానర్ధి యత్।

యద్భక్తేష్వజలస్థలజ్జమపి యద్దూత్యప్రసంగోత్సుకం
తద్విష్ణోః పరమం పదం వహతు నః శ్రీరంగిణో మంగళం || 124 ||

శింజానశ్రుతిశింజినీమణిరవైర్వజ్రారవిందధ్వజ-
చ్ఛత్రీకల్పకశంఖచక్రముకురైన్స్తైస్తైశ్చ రేఖామయైః |
ఐశ్వర్యేణ జయం త్రివిక్రమముఖం ఘుష్యద్భిరామ్రేడితం
శ్రీరంగేశయపాదపంకజయుగం వందామహే సుందరం || 125 ||

పునాని భువనాన్యహం బహుముఖీతి సర్వాంగులీ
ర్ఘులజ్జులితజాహ్నావీలహరిబృందసందేహదాః |
దివా నిశి చ రంగిణశ్చరణచారుకల్పద్రుమ-
ప్రవాలనవమంజరీః నఖరుచీర్విగాహేమహి || 126 ||

శ్రీరంగేందోః పదకిసలయే నీలమంజీరమైత్ర్యా
వందే వృంతప్రణయిమధుపవ్రాతరాజీవజైత్రే |
నిత్యాభ్యర్చానతవిధిముఖస్తో మసంశయ్యమానైః
హేమాంభోజైర్పిబిడనికటే రామసీతోపనీతైః || 127 ||

|| శ్రీరంగరాజస్తవే పూర్వశతకం సమాప్తం ||

శ్రీరంగరాజస్తవే ఉత్తరశతకం

శ్రీపరాశర భట్టార్యః శ్రీరంగేశపురోహితః |
శ్రీవత్సాంకసుతః శ్రీమాన్ శ్రేయసే మేఽస్తు భూయసే ||

హర్తుంతమస్సదసతీ చ వివేక్తుమీశో
మానం ప్రదీపమివ కారుణికో దదాతి |
తేనావలోక్య కృతినః పరిభుంజతే తం
తత్రైవ కేఽపి చపలాశ్మలభీభవంతి || 1 ||

యా వేదబాహ్యః స్మృతయోఽర్హదాదేః
 వేదేషు యాః కాశ్చ కృదృష్టయస్తాః |
 ఆగస్కృతాం రంగనిధే! త్వదధ్వని
 అంధంకరణ్యః స్మృతవాన్ మనుస్తతత్ || 2 ||

ప్రత్యక్షప్రమథనపశ్యతోహరత్వాత్
 నిర్దోషశ్రుతివిమతేశ్చ బాహ్యవర్తృ |
 దుస్తర్కప్రభవతయా చ వక్తృదోష-
 స్పృష్ట్యా చ ప్రజహతి రంగవింద! వృద్ధాః || 3 ||

అవయవితయేదంకుర్వాణైర్భహిష్కరణైర్వపుః
 నిరవయవకోఽహంకారార్ఘ్యః పుమాన్ కరణాతిగః |
 స్ఫుతతి హి జనాః ప్రత్యాసత్తేరిమా న వివిచతే
 తదధికురుతాం శాస్త్రం రంగేశ! తే పరలోకిని || 4 ||

ప్రత్యక్షా శ్రుతిరర్థధీశ్చ న తథా దోషాస్తదర్థః పునః
 ధర్మాధర్మపరావరేశ్వరముఖః ప్రత్యక్షబాధ్యో న చ |
 తచ్చార్వాకమతేఽపి రంగరమణ! ప్రత్యక్షవత్ సా ప్రమా
 యోగోస్మీలితధీస్తదర్థమథవా ప్రత్యక్షమీక్షేత సః || 5 ||

న సదసదుభయం వా నోభయస్మాద్భహిర్వా
 జగదితి న కిలైకాం కోటిమాటికతే తత్ |
 ఇతి నిరుపధి సర్వంసర్వికాతో నిషేధన్
 వరద! సుగతపాశశ్చోరలావం విలావ్యః || 6 ||

ప్రతీతిశ్చేదిష్టా న నిఖిలనిషేధో యది న కో
 నిషేధాఽతో నేష్టో నిరుపధినిషేధస్సదుపధౌ |
 నిషేధేఽన్యత్సిద్ధ్యేత్ వరద! ఘటభంగే శకలవత్
 ప్రమాశూన్యే పక్షే శ్రుతిరపి మతేఽస్మిన్విజయతాం || 7 ||

యోగాచారో జగదపలపత్యత్ర సౌత్రాంతికస్త-
 త్థివైచిత్ర్యాదనుమితిపదం వక్తి వైభాషికస్తు।
 ప్రత్యక్షం తత్క్షణికయతి తే రంగనాథ! త్రయోఽపి
 జ్ఞానాత్మత్వక్షణభిదురతే చక్షతే తాన్ క్షిపామః॥ 8॥

జగద్భంకురం భంగురా బుద్ధిరాత్మేతి
 అసద్వైత్తభావే తథా వేద్యవిత్తోఽః।
 క్షణధ్వంసతశ్చ స్మృతిప్రత్యభిజ్ఞా-
 దరిద్రం జగత్స్యాదిదం రంగచంద్ర!॥ 9॥

అహమిదమభివేద్యీత్యాత్మవిత్తోఽర్విభేదే
 స్ఫురతి యది తదైక్యం బాహ్యమప్యేకమస్తు।
 ప్రమితిరపి మృషా స్యాన్మేయమిథ్యాత్వవాదే
 యది తదపి సహేరన్ దీర్ఘమస్మన్మతాయుః॥ 10॥

ఏతద్రామాస్త్రం దలయతు కలిర్భ్రహ్మమీమాంసకాంశ్చ
 జ్ఞప్తిర్భ్రహ్మైతజ్జ్వలదపి నిజావిద్యయా బంభ్రమీతి।
 తస్య భ్రాంతిం తాం శ్లథయతి జితాద్వైతవిద్యస్తు జీవో
 యద్యద్ దృశ్యం తద్వితథమితి యే జ్ఞాపయాంచక్రురజ్ఞాః॥ 11॥

అంగీకృత్య తు సప్తభంగికుస్పృతిం స్యాదస్తినాస్త్యాత్మికాం
 విశ్వం త్వద్విభవం జగజ్జనమతే నైకాంతమాచక్షతే।
 భిన్నాభిన్నమిదం తథా జగదుషే వంధ్యా మమాంబేతివత్
 నుత్పబ్రహ్మవిదే రహః పరమిదం రంగేంద్ర! తే చక్షతాం॥ 12॥

కణచరచరణాక్షౌ భిక్షమాణౌ కుతర్కైః
 శ్రుతిశిరసి సుభిక్షం త్వజ్జగత్కారణత్వం।
 అణుషు విపరిణామ్య వ్యోమపూర్వం చ కార్యం
 తవ భవదనపేక్షం రంగభర్తర్భ్రువాతే॥ 13॥

వేదే కర్తాద్యభావాదృణవతి హి నయైస్త్యన్ముఖే నీయమానే
 తన్మూలత్వేన మానం తదితరదఖిలం జాయతే రంగధామన్! |
 తస్మాత్సాంఖ్య సయోగం సపశుపతిమతం కుత్రచిత్పంచరాత్రం
 సర్వత్రైవ ప్రమాణం తదిదమవగతం పంచమాదేవ వేదాత్ || 14 ||

సంచష్టే నేశ్వరం త్వాం పురుషపరిషది న్యన్య యద్వాఽఽన్యపర్యాత్
 సాంఖ్యో యోగీ చ కాక్వా ప్రతిఫలనమివైశ్వర్యమూచే కయాచిత్ |
 భిక్షౌ శైవస్సురాజంభవమభిమనుతే రంగరాజాతిరాగాత్
 త్వాం త్వామేవాభ్యధాస్త్యం నను పరవిభవవ్యూహానాఢ్యంభవిష్ణుం || 15 ||

ఇతి మోహనవర్తనా త్వయాఽపి
 గ్రథితం బాహ్యమతం తృణాయ మనేః |
 అథ వైదికవర్మవర్మితానాం
 మనితాహే కుద్యశాం కిమీశ! వర్తం || 16 ||

సంస్కారం ప్రతిసంచరేషు నిదధత్సర్గేషు తత్సారితం
 రూపం నామ చ తత్తద్దర్శనివహే వ్యాకృత్య రంగాస్పద! |
 సుప్తోద్బుద్ధవిరించిపూర్వజనతామధ్యాప్య తత్తద్ధితం
 శాసన్నస్మృతకర్తృకాఽ వహసి యద్వేదాః ప్రమాణం తతః || 17 ||

శిక్షాయాం వర్ణశిక్షా పదసమధిగమో వ్యాక్రియానిర్వచోభ్యాం
 ఛందశ్చందశ్చితౌ స్యాద్గమయతి సమయం జ్యోతిషం రంగనాథ! |
 కల్పేఽనుష్ఠానముక్తం హల్యచితగమితయోర్నామీమాంసయోస్సాస్యత్
 అర్థవ్యక్తిః పురాణస్మృతిషు తదనుగాస్తాఽం విచిన్వంతి వేదాః || 18 ||

ఆదౌ వేదాః ప్రమాణం స్మృతిరుపకురుతే సేతిహాసైః పురాణైః
 న్యాయైస్సార్థం త్వదర్చావిధిముపరి పరిక్షీయతే పూర్వభాగః |
 ఊర్ధ్వో భాగత్స్వదీహోగుణవిభవ పరిజ్ఞాపనైస్త్యత్పదాస్తౌ
 వేదో వేదైశ్చ సర్వైరహమితి భగవన్! సేవన చ వ్యాచకర్థం || 19 ||

క్రియా తచ్ఛక్తిర్వా కిమపి తదపూర్వం పితృసుర-
 ప్రసాదో వా కర్తుః ఫలద ఇతి రంగేశ! కుదృశః |
 త్వదర్చేష్టాపూర్తే ఫలమపి భవత్ప్రీతిజమితి
 త్రయీవృద్ధాస్తత్త్వద్విధిరపి భవత్ప్రేరణమితి || 20 ||

ఆజ్ఞా తే సనిమిత్తనిత్యవిధయః స్వర్గాదికామ్యద్విధిః
 సోఽనుజ్ఞా శరచిత్తశాస్త్రవశతోపాయోఽభిచారశ్రుతిః |
 సర్వీయస్య సమస్తశాసితురహో! శ్రీరంగసర్వస్వ! తే
 రక్షాకూతనివేదినీ శ్రుతిరసౌ త్వన్నిత్యశాస్తిస్తతః || 21 ||

అత్రాస్తే నిధిరితివత్పుమర్థభూతే
 సిద్ధార్థా అపి గుణరూపవృత్తవాదాః |
 రంగేశ! త్వయి సకలాస్సమన్వయంతే
 నోపాసాఫలవిధిభిర్విశేష ఏషాం || 22 ||

దేహో దేహిని కారణే వికృతయో జాతిర్గుణాః కర్మ చ
 ద్రవ్యే నిష్ఠితరూపబుద్ధివచనాస్తా తస్థ్యాత్ తథేదం జగత్ |
 విశ్వం త్వయ్యభిమన్యసే జగదిషే తేనాద్వితీయస్తతః
 మాయోపాధివికారసంకరకథా కా నామ రంగేశ్వర! || 23 ||

స్థిత్యుత్పత్తిప్రవృత్తిగ్రసననియమనవ్యాపనైరాత్మనస్తే
 శేషోఽశేషః ప్రపంచో వపురితి భవతస్తస్య చాభేదవాదాః |
 సర్వం ఖలైవతదాత్మ్యం సకలమిదమహం తత్త్వమస్యేవమాద్యాః
 వ్యాఖ్యాతా రంగధామప్రవణ! విజయిభిర్వైదికైస్సార్వభౌమైః || 24 ||

సరాజకమరాజకం పునరనేకరాజం తథా
 యథాభిమతరాజకం జగదిదం జజల్పర్ణడాః |
 జగావవశచిత్రతాతరతమత్వతర్కాంగికా
 శ్రుతిశ్చిదచిత్తీ త్వయా వరద! నిత్యరాజన్వతీ || 25 ||

బ్రహ్మాద్యాస్సృజ్యవర్గే భ్రుకుటిభటతయోద్ధాటితా నావతార-
 ప్రస్తావే తేన న త్వం న చ తవ సదృశా విశ్వమేకాతపత్రం |
 లక్ష్మీనేత్రా త్వయేతి శ్రుతిమునివచనైస్త్యత్పరైరర్పయామః
 శ్రీరంగాంభోధిచంద్రదయ! జలముచితం వాదికౌతస్కుతేభ్యః || 26 ||

దోషోపధావధిసమాతిశయానసంఖ్యా
 నిర్లేపమంగలగుణౌఘదుఘాష్టడేతాః |
 జ్ఞానైశ్వరీశకనవీర్యబలార్చిషస్తావం
 రంగేశ! భాస ఇవ రత్నమనర్భయంతి || 27 ||

యుగపదనిశమక్షైః స్వైః స్వతో వాఽఽక్షకార్యే
 నియమమనియమం వా ప్రాప్య రంగాధిరాజ! |
 కరతలవదశేషం పశ్యసి స్వప్రకాశం
 తదవరణమమోఘం జ్ఞానమామ్నాసిషుస్తే || 28 ||

నయనశ్రవణో దృశా శృణోషి
 అథ తే రంగపతే! మహేశితుః |
 కరణైరపి కామకారిణః
 ఘటతే సర్వపథీనమీక్షణం || 29 ||

సార్వజ్ఞ్యేనాజ్ఞమూలం జగదభిదధతో వారితాస్సాక్షిమాత్రాత్
 సాంఖ్యేక్తాత్కారణం త్వాం పరయతి భగవన్నైశ్వరీ రంగశాయీన్! |
 అప్రేర్యోఽనైః స్వతంత్రోఽప్రతిహతి సదసత్కర్మచైత్ర్యా విచిత్రం
 యత్రేచ్ఛాలేశతస్త్యం యుగపదగణయన్ విశ్వమావిశ్చకర్థం || 30 ||

కార్యేఽనంతే స్వతనుముఖతస్త్యాముపాదానమాహుః
 సా తే శక్తిస్సుకరమితరచ్చేతి వేలాం విలంఘ్య |
 ఇచ్ఛా యావద్విహారతి సదా రంగరాజానపేక్షా
 సైవైశానాదతిశయకరి సోర్ణనాభౌ విభావ్యా || 31 ||

స్వమహిమస్థితిరీశ! భృశక్రియోఽపి
 అకలితశ్రమ ఏవ బిభర్షి యత్ |
 వపురివ స్వమశేషమిదం బలం
 తవ పరాశ్రితకారణవారణం || 32 ||

మృగనాభిగంధ ఇవ యత్సకలార్థాన్
 నిజసన్నిధేరవికృతో వికృణోషి |
 ప్రియరంగ! వీర్యమితి తత్తు వదంతే
 సవికారకారణమితో వినివార్యం || 33 ||

సహకార్యపేక్షమపి హాతుమిహ
 తదనపేక్షకర్తృతా |
 రంగధన! జయతి తేజ ఇతి ప్రణ-
 తార్తిజిత్ ప్రతిభటాభిభావుకం || 34 ||

మర్త్యైత్యాయం విరించావధికముపరి చోత్ప్రీక్ష్య మీమాంసమానా
 రంగేంద్రానందవల్లి తవ గుణనివహం యౌవనానందపూర్వం |
 న స్వార్థం స్పృష్టుమిష్టే స్థలతి పథి పరం మూకలాయం నిలిలే్య
 హంతైవం త్వద్గుణానాం అవధిగణనయోః కా కథా చిత్తవాచోః || 35 ||

న్యథాయిషత యే గుణా నిధినిధాయమారణ్యకే-
 ష్వమీ మ్రుదిమచాతురీప్రణతచాపలక్షాంతయః |
 దయావిజయసౌందరీప్రభృతయోఽపి రత్నౌఘవత్
 జగద్వ్యవహృతిక్షమా వరద! రంగరత్నాపణే || 36 ||

యమాశ్రిత్యైవాత్మంభరయ ఇవ తే సద్గుణగణాః
 ప్రథంతే సోఽనంతస్వవశఘనశాంతోదితదశః |
 త్వమేవ త్వాం వేత్థ స్తిమితవితరంగం వరద! భోః!
 స్వసంవేద్యస్వాత్మద్వయసబహులాలానందభరితం || 37 ||

ఆఘ్రూయేశ్వరగంధమీశసదృశంమన్యాస్తవేంద్రాదయో

ముహ్యంతి త్వమనావిలో నిరవధేర్భామ్నః కణేహత్య యత్ |
చిత్రీయేమహి నాత్ర రంగరసిక! త్వం త్వన్మహిమ్నః పరః
వైపుల్యాన్మహితః స్వభావ ఇతి వా కిన్నామ సాత్మ్యం న తే || 38 ||

షాడ్గుణ్యాద్వాసుదేవః పర ఇతి స భవాన్ ముక్తభోగ్యో బలాధ్యాత్

బోధాత్ సంకర్షణస్త్యం హరతి వితనుషే శాస్త్రమైశ్వర్యవీర్యాత్ |
ప్రద్యుమ్నస్సర్గధర్మో నయసి చ భగవన్ శక్తితేజోఽనిరుద్ధః
బిభ్రాణః పాసి తత్త్వం గమయసి చ తథా వ్యూహ్యా రంగాధిరాజ! || 39 ||

జాగ్రత్స్వప్నా త్యలసతురీయ-

ప్రాయధ్యాతృక్రమవదుపాసయః |
స్వామింస్తత్తత్సహపరిబర్హః
చాతుర్వ్యూహం వహసి చతుర్ధా || 40 ||

అచిదవిశేషితాన్ ప్రలయసీమని సంసరతః

కరణకళేబర్హైర్భయతుం దయమానమనాః |
వరద! నిజేచ్ఛయైవ పరవానకరోః ప్రకృతిం
మహదభిమానభూతకరణావలికోరకిణీం || 41 ||

నిమ్నోన్నతం చ కరుణం చ జగద్విచిత్రం

కర్మ వ్యపేక్ష్య సృజతస్తవ రంగశేషిన్ |
వైషమ్యనిర్ఘృణతయోర్న ఖలు ప్రసక్తిః
తత్ప్రహ్మానూత్రసచివాః శ్రుతయో గృణంతి || 42 ||

స్వాధీనే సహకారికారణగణే కర్తుశ్శరీరేఽథవా

భోక్తుః స్వానువిధాపరాధవిధయోః రాజ్ఞో యథా శాసితుః |
దాతుర్వాఽర్థిజనే కటాక్షణమివ శ్రీరంగసర్వస్వ! తే
స్రష్టుస్సృజ్యదశావ్యపేక్షణమపి స్వాతంత్ర్యమేవావహేత్ || 43 ||

ప్రలయసమయసుప్తం స్వం శరీరైకదేశం

వరద! చిదచిదాఖ్యం స్వేచ్ఛయా విస్తృణానః |
ఖచితమివ కలాపం చిత్రమాతత్య ధూన్వః
అనుశిఖిని శిఖీవ క్రీడసి శ్రీసమక్షం || 44 ||

భూయో భూయస్త్యయి హితపరేఽప్యత్పథానాత్మనీన-

స్రోతోమగ్నానపి పథి నయంస్త్యం దురాశావశేన |
రుగ్ణే తోకే స్వ ఇవ జననీ తత్కషాయం పిబంతీ
తత్తద్వర్ణాశ్రమవిధివశః క్లిశ్యసే రంగరాజ! || 45 ||

సార్వ! త్వత్కం సకలచరితం రంగధామన్! దురాశా

పాశేభ్యస్సాస్యన్న యది జగతాం జాతు మూర్ఖోత్తరాణాం |
నిస్తంద్రాలోస్తవ నియమతో నర్తులింగప్రవాహః
సర్గస్థేమప్రభృతిషు సదాజాగరా జాఘటీతి || 46 ||

సుహృదివ నిగలాద్యైరున్మదిష్ణుం నృశంసం

త్వమపి నిరయపూర్వైర్దండయః రంగనేతః! |
తదితరమపి బాధాత్త్రాయసే భోగమోక్ష-
ప్రదిరపి తవ దండాపూపికాతస్సుహృత్త్వం || 47 ||

ధృతినియమనరక్షావిక్షణైశ్శాస్త్రదాన-

ప్రభృతిభిరచికిత్సాః ప్రాణినః ప్రేక్ష్య భూయః |
సురమనుజతిరశ్చాం సర్వథా తుల్యధర్మా
త్వమవతరసి దేవోఽజోఽపి సన్నవ్యయాత్మా || 48 ||

అనుజనురనురూపరూపచేష్టా

న యది సమాగమమిందిరాఽకరిష్యత్ |
అసరసమథవాఽప్రియంభవిష్ణు
ధ్రువమకరిష్యత రంగరాజనర్మ || 49 ||

గరీయస్తవం పరిజానంతి ధీరాః
 పరం భావం మనుజత్వాదిభూష్టుం।
 అజానంతస్తవజానంతి మూఢాః
 జనిష్టుం తే భగవంజన్మ కర్మ ॥ 50 ॥

మధ్యేవిరించగిరిశం ప్రథమావతారః
 తత్సామ్యతః స్థగయితుం తవ చేత్ స్వరూపం।
 కిం తే పరత్వపిశునైరిహ రంగధామన్!
 సత్త్వప్రవర్తనకృపాపరిపాలనాద్యైః ॥ 51 ॥

మధుః కైటభశ్చేతి రోధం విధూయ
 త్రయీదివ్యచక్షుర్విధాతుర్విధాయ।
 స్మరస్యంగ! రంగిస్తురంగావతారః
 సమస్తం జగజ్జీవయిష్యస్యకస్మాత్ ॥ 52 ॥

రంగధే! తిమిరఘస్మరశీత-
 స్వచ్ఛహంసతనురిందురివోద్య౯।
 వేదభాభిరనుజగ్రహిథా౨౨ర్త౯
 జ్ఞానయజ్ఞసుధయైవ సమృద్ధ్య౯ ॥ 53 ॥

వటదలమధిశయ్య రంగధామన్!
 శయిత ఇవార్ణవతర్ణకః పదాబ్జం।
 అధిముఖముదరే జగంతి మాతుం
 నిదధిథ వైష్ణవభోగ్యలిప్సయా వా ॥ 54 ॥

ఉన్మూల్యాహర మందరాద్రమహినా తం సంబధానామునా
 దోర్భిశ్చంచలమాలికైశ్చ దధినిర్మాథం మథానాంబుధిం।
 శ్రీరంగేశ్వర! చంద్రకౌస్తుభసుధాపూర్వం గృహణేతి తే
 కుర్వాణస్య ఫలేగ్రహార్హి కమలాలాభేన సర్వః శ్రమః ॥ 55 ॥

దేవీహస్తాంబుజేభ్యశ్చరణకిసలయే సంవహద్భ్యోఽపహృత్య
 ప్రత్యస్యానంతభోగం ఝటితి చలపుటే చక్షుషీ విస్తృణానః |
 ఆక్షిప్యోరశ్చ లక్ష్మ్యః స్తనకలశకనత్కుంకుమస్తోమపంకాత్
 దేవః శ్రీరంగధామా గజపతిఘషితే వ్యాకులః స్తాత్ పురో నః || 56 ||

అతంత్రితచమూపతిప్రహితహస్తమస్వీకృత-
 ప్రణీతమణిపాదుకం కిమితి చాకులాంతఃపురం |
 అవాహనపరిష్క్రియం పతగరాజమారోహతః
 కరిప్రవరబృంహితే భగవతస్త్వరాయై నమః || 57 ||

యం పశ్యన్విశ్వధుర్యాయం ధియమసకృదథో మంథరాం మన్యమానః
 హుంకారాస్ఫాలనాంఘ్రిప్రహతిభిరపి తం తార్క్ష్యమధ్యక్షిపస్తవం |
 కించోదంచన్నదస్థాస్తమథ గజపతేర్బృంహితే జృంభమాణే
 దేవ! శ్రీరంగబంధో! ప్రణమతి హి జనే కాందిశీకీ దశా తే || 58 ||

శ్రీరంగేశయ! శరణం మమాసి వాత్యా-
 వ్యాలోలత్కమలతటాకతాండవేన |
 స్రగూఘ్నాంబరమయథాయథం దధానః
 ధిజ్ఞామిత్యనుగజగర్జమాజగంథం || 59 ||

మీనతనుస్తవం నావి నిధాయ
 స్థిరచరపరికరమనుమను భగవన్! |
 వేదసనాభిస్వోక్తివినౌదైః
 అకలితలయభయలవమముమవహః || 60 ||

శ్రీనయనాభోద్భాసురదీర్ఘ
 ప్రవిపులసురుచిరశుచిశిశిరవపుః |
 పక్షనిగీర్ణోద్గీర్ణమహాబ్ధి
 స్థలజలవిహారణరతగతిరచరః || 61 ||

చకర్థ శ్రీరంగిన్! నిఖిలజగదాధారకమతో
 భవన్ ధర్మాన్ కూర్మః పునరమృతమంథాచలధరః |
 జగంథ శ్రేయస్త్వం మరకతశిలాపీఠలలితం
 జలాదుద్యుల్లక్ష్మీపదకిసలయన్యాససులభం || 62 ||

హృది సురరిపోర్ధంష్టోత్థాతే క్షిపన్ ప్రలయార్ణవం
 క్షితికుచతటీమర్చన్ దైత్యాస్రకుంకుమచర్చయా |
 స్ఫుటధుతసటాభ్రామ్యద్భ్రహ్మాస్తవోన్ముఖబృంహితః
 శరణమసి మే రంగింస్త్వం మూలకోలతనుర్భవన్ || 63 ||

నృహరిదశయోః పశ్యన్నోత్పత్తికం ఘటనాద్భుతం
 నరముత హరిం దృష్ట్వైకైకం సముద్విజతే జనః |
 ఇతి కిల సితాక్షీరన్యాయేన సంగమితాంగకం
 స్ఫుటసటమహాదంష్ట్రం రంగేంద్రసింహముపాస్మహే || 64 ||

ద్విషాణదేషో ద్యన్నయనవనవహ్నిప్రశమన-
 భ్రమల్లక్ష్మీవక్త్రప్రహితమధుగుండూషసుషమైః |
 నఖక్షుణ్ణారాతిక్షతజపటలైరాప్లుతసటా-
 చ్చటాస్కంధో రుంధే రుతితమిహ పుంస్వంచవదనః || 65 ||

నఖాగ్రగ్రస్తేఽపి ద్విషతి నిజభక్తదుహి రుషః
 ప్రకర్షాద్విష్ణుత్వద్విగుణపరిణాహోత్కటతనుః |
 విరుద్ధే వైయగ్రీసుఘటితసమానాధికరణే
 నృసింహత్వే బిభ్రద్వరద! బిభ్రరామాసిథ జగత్ || 66 ||

దైత్యోదార్యేంద్రయాచ్ఛావిహతిమపనయన్ వామనోఽర్థీ త్వమాసీః
 విక్రాంతే పాదపద్మే త్రిజగదణుసమం పాంసులీకృత్య లిలేః |
 నాభీపద్మశ్చ మానక్షమమివ భువనగ్రామమన్యం సిస్సృక్షుః
 తస్థౌ రంగేంద్ర! వృత్తే తవ జయముఖరో డిండిమస్తత వేదః || 67 ||

భవాన్ రామో భూత్వా పరశుపరికర్మా భృగుకులాత్
 అలావీద్భూపాలాన్ పితృగణమతార్షిన్తదస్సజా |
 భువో భారాక్రాంతం లఘు తలముపాచీక్లపదితి
 ద్విషాముగ్రంపశ్యోఽప్యనఘ! మమ మా జీగణదఘం || 68 ||

మనుజసమయం కృత్వా నాథావతేరిథ పద్మయా
 క్వచన విపినే సా చేదంతర్ధినర్మ వినిర్మమే |
 కిమథ జలధిం బధ్వా రక్షో విధీశవరోద్ధతం
 బలిముఖకులోచ్ఛిష్టం కుర్వన్ రిపుం నిరపత్రయః || 69 ||

యద్ద్యూతే విజయాపదానగణనా కాలింగదంతాంకురైః
 యద్విశ్లేషలవోఽపి కాలియభువే కోలాహాలాయాభవత్ |
 దూత్యేనాపి చ యస్య గోపవనితాః కృష్ణాగసాం వ్యస్మరన్
 తం త్వాం క్షేమకృషీబలం హాలధరం రంగేశ! భక్తాస్మహే || 70 ||

ఆకంఠవారిభరమంథరమేఘదేశ్యం
 పీతాంబరం కమలలోచనపంచహేతి |
 బ్రహ్మ స్తనంధయమయాచత దేవకీ త్వాం
 శ్రీరంగకాంత! సుతకామ్యతి కాఽపరైవం || 71 ||

శైలోఽగ్నిశ్చ జలాంబభూవ మునయో మూఢాంబభూవుర్జడాః
 ప్రాజ్ఞామాసురగాస్సగోపమమృతామాసుర్మహాశివిషాః |
 గోవ్యాఘ్రాస్సహజాంబభూవురపరే త్వన్యాంబభూవుః ప్రభో!
 త్వం తేష్వన్యతమాంబభూవిథ భవద్వేణుక్వణోన్మాథనే || 72 ||

కల్కితనుర్ధరణీం లఘుయిష్యన్
 కలికలుషాన్ విలునాసి పురా త్వం |
 రంగనికేత! లునీహీ లునీహితి
 అఖిలమరుంతుదమద్య లునీహి || 73 ||

ఆస్తాం తే గుణరాశివద్గుణపరివాహాత్మనాం జన్మనాం
 సంఖ్యా భౌమనికేతనేష్వపి కుటీకుంజేషు రంగేశ్వర! ।
 అర్చ్యస్సర్వసహిష్ణురర్చకపరాధీనాఖిలాత్మస్థితిః
 ప్రీణీషే హృదయాలుభిస్తవ తతశ్శిలాజ్జడీభూయతే ॥ 74 ॥

శ్రీమద్వ్యోమ నసీమ వాఙ్మనసయోస్సర్వైవతారాః
 క్వచిత్ కాలే విశ్వజనీనమేతదితిధీః శ్రీరంగధామన్యథ।
 ఆర్తస్వాగతికైఃకృపాకలుషితైరాలోకితైరార్ద్రయన్
 విశ్వత్రాణవిమర్శనస్థలితయా నిద్రాసి జాగర్యయా ॥ 75 ॥

సర్గాభ్యాసవిశాలయా నిజధియా జానన్ననంతేశయం
 భారత్యా సహధర్మచారరతయా స్వాధీనసంకీర్తనః।
 కల్పానేవ బహూన్ కమండలుగలద్దంగాప్లుతోఽపూజయత్
 బ్రహ్మ త్వాం ముఖలోచనాంజలిపుటైః పద్మైరివాఽఽవర్జితైః ॥ 76 ॥

మనుకులమహీపాలవ్యానప్రమౌలిపరంపరా-
 మణిమకరికారోచిర్నీరాజితాంఘ్రిసరోరుహాః।
 స్వయమథ విభో! స్వేన శ్రీరంగధామని మైథిలీ-
 రమణవపుషా స్వార్థాణ్యారాధనాన్యసి లంభితః ॥ 77 ॥

మన్వన్వవాయే ద్రుహిణే చ ధన్యే
 విభీషణేనైవ పురస్కృతేన।
 గుణైర్దరిద్రాణమిమం జనం త్వం
 మధ్యేసరిన్నాథ! సుఖాకరోషి ॥ 78 ॥

తేజః పరం తత్సవితుర్వరేణ్యం
 ధామ్నా పరేణాప్రణఖాత్సువర్ణం।
 త్వాం పుండరీకేక్షణమామనంతి
 శ్రీరంగనాథం తముపాసిషీయ ॥ 79 ॥

ఆత్మాఽస్య గంతుః పరితస్థుషశ్చ
 మిత్రస్య చక్షుర్వరుణస్య చాగ్నేః |
 లక్ష్మ్యో సహౌత్పత్తికగాఢబంధం
 పశ్యేమ రంగే శరదశ్శతం త్వాం || 80 ||

యస్యాస్మి పత్యుర్న తమంతరేమి
 శ్రీరంగతుంగాయతనే శయానం |
 స్వభావదాస్యేన చ యోఽహమస్మి
 స స౯ యజే జ్ఞానమయైర్మఖైస్తం || 81 ||

ఆయుః ప్రజానామమృతం సురాణాం
 రంగేశ్వరం త్వాం శరణం ప్రపద్యే |
 మాం బ్రహ్మణేఽస్మై మహాసే తదర్థం
 ప్రత్యంచమేనం యునజై పరస్మై || 82 ||

ఆర్తిం తి తీర్షురథ రంగవతే! ధనాయ౯
 ఆత్మంభరిర్వివిదిషుర్ని జదాస్యకామ్య౯ |
 జ్ఞానీత్యమూ౯ సమమథాస్సమమత్యుదారా౯
 గీతాసు దేవ! భవదాశ్రయణోపకారా౯ || 83 ||

నిత్యం కామ్యం పరమపి కతిచిత్
 త్వయ్యధ్యాత్మస్వమతిభిరమమాః |
 న్యస్యాసంగా విదధతి విహితం
 శ్రీరంగేందో! విదధతి న చ తే || 84 ||

ప్రత్యంచం స్వం పంచవింశం పరాచః
 సంచక్షాణాస్తత్త్వరాశేర్విచ్య |
 యుంజానాశ్చర్తంభరాయాం స్వబుద్ధౌ
 స్వం వా త్వాం వా రంగనాథాఽఽప్పువంతి || 85 ||

అథ మృదితకషాయాః కేచిదాజానదాస్య-
 త్వరితశిథిలచిత్తాః కీర్తిచింతానమస్యాః |
 విదధతి నను పారం భక్తినిఘ్నా లభంతే
 త్వయి కిల తతమే త్వం తేషు రంగేంద్ర! కిం తత్ || 86 ||

ఉపాదత్తే సత్తాస్థితినియమనాద్యైశ్చిదచితౌ
 స్వముద్దిశ్య శ్రీమానితి వదతి వాగౌపనిషదీ |
 ఉపాయోపేయత్వే తదిహ తవ తత్త్వం న తు గుణౌ
 అతస్తాస్త్వం శ్రీరంగేశయ! శరణమవ్యాజమభజం || 87 ||

పటునైకవరాటికేవ క్లప్తా
 స్థలయోః కాకణికాసువర్ణకోట్యోః |
 భవమోక్షణయోస్త్వయైవ జంతుః
 క్రియతే రంగనిధే! త్వమేవ పాహి || 88 ||

జ్ఞానక్రియాభజనసంపదకించనోఽహం
 ఇచ్ఛాధికారశకనానుశయానభిజ్ఞః |
 రంగేశ! పూర్ణవృజినశ్శరణం భవేతి
 మౌఖ్యాద్భ్రీపీమి మనసా విషయాకులేన || 89 ||

త్వయి సతి పురుషార్థే మత్పరే చాహమాత్మ-
 క్షయకరకుహనార్థాంఘ్రద్దధద్రంగచంద్ర! |
 జనమఖిలమహంయుర్వంచయామి త్వదాత్మ-
 ప్రతిమభవదనన్యజ్ఞానివద్దేశికస్సృ || 90 ||

అతిక్రామన్నాజ్ఞాం తవ విధినిషేధేషు భవతేఽపి
 అభిద్రుహ్యన్వాగ్ధీకృతిభిరపి భక్తాయ సతతం |
 అజాన౯ జాన౯ వా భవదసహనీయాగసి రతః
 సహిష్ణుత్వాద్రంగప్రవణ! తవ మాభూవమభరః || 91 ||

ప్రకుపితభుజగఫణానామివ విషయాణామహం ఛాయాం |
సతి తవ భుజసురవిటపిప్రచ్ఛాయే రంగజీవిత! భజామి || 92 ||

త్వత్సర్వశక్తిరధికాఽస్మదాదేః
కీటస్య శక్తిర్భ్రత రంగబంధో! |
యత్త్వత్కృపామప్యతి కోశకార-
న్యాయాదసౌ నశ్యతి జీవనాశం || 93 ||

శ్రీరంగేశ! త్వద్గుణానామివాస్మ-
ద్దోషాణాం కః పారదృశ్వా యతోఽహం |
ఓఘే మోఘూదన్యవత్ త్వద్గుణానాం
తృష్ణాపూరం వర్షతాం నాస్మి పాత్రం || 94 ||

త్వం చేన్మనుష్యాదిషు జాయమానః
తత్కర్మపాకం కృపయోపభుజ్ఞే |
శ్రీరంగశాయిన్! కుశలేతరాభ్యాం
భూయోఽభిభూయేమహి కస్య హేతోః || 95 ||

క్షమా సాపరధేఽనుతాపిన్యపేయా
కథం సాపరాధేఽపి దృష్టే మయి స్యాత్ |
తథాఽప్యత్ర రంగాధినాథానుతాప-
వ్యపాయం క్షమేతాతివేలా క్షమా తే || 96 ||

బలిభుజి శిశుపాలే తాదృగాగస్కరే వా
గుణలవసహవాసాత్త్వత్క్షమా సంకుచంతీ |
మయి గుణపరమాణూదంతచింతానభిజ్ఞే
విహరతు వరదాసౌ సర్వదా సార్వభౌమీ || 97 ||

దయా పరవ్యసనహారా భవవ్యథా
సుఖాయతే మమ తదహం దయాతిగః |

తథాఽప్యసౌ సుఖయతి దుఃఖమిత్యతః
దయస్వ మాం గుణమయ! రంగమందిర! || 98 ||

గర్భజన్మజరామృతిక్లేశకర్మషడూర్మిగః |
శ్వేవ దేవవషట్కృతం త్వాం శ్రియోఽర్హమకామయే || 99 ||

అనుకృత్య పూర్వపుంసః రంగనిధే!
వినయడంభతోఽముష్మాత్ |
శున ఇవ మమ వరమృద్ధేః
ఉపభోగస్తద్విత్తిరాయాః || 100 ||

సకృత్ప్రపన్నాయ తవాహమస్మీతి
ఆయాచతే చాభయదీక్షమాణం |
త్వామప్యపాస్యాహమహంభవామి
రంగేశ! విస్రంభవివేకరేకాత్ || 101 ||

తవ భరోఽహమకారిషి ధార్మికైః
శరణమిత్యపి వాచముద్దైరిరం |
ఇతి ససాక్షికయన్నిదమద్య మాం
కురు భరం తవ రంగధురంధర! || 102 ||

దయాఽన్యేషాం దుఃఖాప్రసహనమనన్యోఽసి సకలైః
దయాలుస్త్యం నాతః ప్రణమదపరాధానవిదుషః |
క్షమా తే రంగేందో! భవతి న తరాం నాథ! న తమాం
తవౌదార్యం యస్మాత్తవ విభవమర్థిన్వమమథాః || 103 ||

గుణతుంగతయా తవ రంగపతే!
భృశనిమ్నమిమం జనమున్నమయ |
యదపేక్ష్యమపేక్షితురస్య హి తత్
పరిపూరణమీశితురీశ్వరతా || 104 ||

త్వం మినపానీయనయేన కర్మ-

ధీభక్తివైరాగ్యజుషో బిభర్షి।

రంగేశ! మాం పాసి మితంపచం యత్

పానీయశాలం మరుభూషు తత్యాత్ ॥ 105 ॥

॥ శ్రీరంగరాజస్తవే ఉత్తరశతకం సమాప్తం ॥

॥ ఇతి శ్రీరంగరాజస్తవం సంపూర్ణం ॥